

सायं.दैनिक

बीड

प्रा.रं.भ.

संपादक-जालिंदर ज्ञानदेव

घाटसावळी रेल्वे प्रकल्पातील मोबदला प्रकरण

आ.क्षीरसागरांनी अधिकाऱ्यांना विचारला जाव

प्रारंभ । वृत्तसेवा

बीड : बीड विधानसभा मतदारसंघातील घाटसावळी येथील रेल्वे प्रकल्पासाठी संपादित करण्यात आलेल्या जमिनीच्या मोबदल्याबाबत शेतकऱ्यांनी केलेल्या गंभीर तक्रारींची आमदार संदीप क्षीरसागर यांनी दखल घेत आज रेल्वे, महसूल आणि सार्वजनिक बांधकाम (PWD) विभागाच्या अधिकाऱ्यांची संयुक्त बैठक घेतली. यावेळी मोबदला वाटपातील कथित विसंगतींवर अधिकाऱ्यांना जाब विचारत सखोल चौकशीची मागणी करण्यात आली. बैठकीत शेतजमीन, त्यावरील झाडे आणि इमारतींच्या मोबदल्यात मोठ्या प्रमाणावर तफावत असल्याचा मुद्दा उपस्थित करण्यात आला. समान प्रकारची झाडे असूनही काही शेतकऱ्यांच्या नावावर जास्त तर काहींच्या नावावर अत्यल्प झाडांची नोंद करण्यात आल्याने अनेक शेतकऱ्यांवर अन्याय झाल्याचा आरोप करण्यात आला.

तसेच काही मोजक्या शेतकऱ्यांना जास्त मोबदला देण्यात आला, तर बहुसंख्य शेतकऱ्यांना कमी मोबदला मिळाल्याचा मुद्दाही आमदार क्षीरसागर यांनी बैठकीत उपस्थित केला. तीन मजली इमारतीला कमी आणि एक मजली इमारतीला अधिक मोबदला देण्यात आल्यामागील निकष काय, याबाबतही संबंधित अधिकाऱ्यांकडून स्पष्टीकरण मागण्यात आले.

या संपूर्ण प्रकरणात रेल्वे, PWD, कृषी आणि महसूल विभागातील संबंधित अधिकारी व कर्मचाऱ्यांच्या भूमिकेची सखोल चौकशी करून दोषींवर कठोर कारवाई करण्यात यावी, तसेच प्रत्येक शेतकऱ्याला समान आणि न्याय्य मोबदला मिळावा, अशी मागणी आमदार संदीप क्षीरसागर यांनी केली. यावेळी बोलताना आमदार क्षीरसागर म्हणाले, शेतकऱ्यांच्या हक्कांशी कोणतीही तडजोड होऊ देणार नाही.

उमरी फाटा येथे भव्य रास्ता रोको आंदोलन

शेतकऱ्यांना हेक्टरी १७ हजार रुपये पीक विमा द्या -आमटे, पीक करपून चाललीत ; कृत्रिम पाऊस पाडा

बीड । प्रतिनिधी
कर्जमाफीची लढाई शेतकऱ्यांना जिंकल्यानंतर अतिवृष्टीत घोषणा केल्याप्रमाणे शेतकऱ्यांना हेक्टरी १७ हजार रुपये द्या तसेच बीड जिल्ह्यात पावसाने दांडी मारल्यामुळे शेतकऱ्यांची पीक करपून चाललीत चंद्रयान मंगळयान पाठवणाऱ्या सरकारने शेतकऱ्यांसाठी कृत्रिम पावसाचा प्रयोग करण्यात यावा शेतकऱ्यांना सरसकट घोषणा केल्याप्रमाणे कर्जमाफी द्यावी या मागणी करिता बीड जिल्ह्यात बीड पिंपळनेर रोडवर शेतकरी हक्क मोर्चाच्या वतीने

राजेंद्र आमटे यांच्या नेतृत्वाखाली भव्य रस्ता रोको आंदोलन करण्यात आले. शेतकरी आज संकटात आहे.

शेतकऱ्यांना दुबार पेरणी करण्याची वेळ आली आहे. आठ-दहा दिवसात पाऊस पडला नाही तर तिसऱ्यांदा पेरणी करण्याची वेळ

येते की काय अशी परिस्थिती निर्माण झाली आहे. चंद्रयान मंगळयान पाठवणाऱ्या सरकारने शेतकऱ्यांसाठी कृत्रिम पावसाचा प्रयोग करण्यात यावा. मागील वर्षी घोषणेप्रमाणे हेक्टरी सतरा हजार रुपये पिकवतो शेतकऱ्याला मदत करण्यात यावी तसेच घोषणेप्रमाणे कर्जमाफी योजनेत सरसकट कर्जमाफी करण्यात यावी, कर्जमाफी योजनेत दगा फटका केल्यास शेतकरी हक्क मोर्चा खपून घेणार नाही. याचा विचार शेतकरी हक्क मोर्चाच्या वतीने ➤➤ पान २ वर...

खुर्शीद भाई तुम्ही तर कमळाचे मित्र निघाले -नजर शेख

सभा रद्द नाही अभ्यासासाठी तहकूब, संविधान समजून घ्या

बीड प्रतिनिधी
बीड मधील तुतारीचे गटनेते कमळाची भाषा करताना दिसले आणि दोन्ही क्षीरसागर कसे एक हे उघड झाले त्यामुळे भूमिका शून्य नेत्यांनी सोशल मीडियात बोलताना विचार करावा असे राष्ट्रवादीचे उप जिल्हा अध्यक्ष शेख नजर यांनी पत्रकातून म्हटले आहे .

सारिकाताई खूप खूप अभिमंदन आपल्या सारखा सक्षम विरोधक कायम हवा . भाजपच्या गटनेत्या आणि

भाजप च्या सोबत आज गेलेले गटनेते खुर्शीद भाऊ अलीम यांचं बोलणे ऐकले .ते म्हटले आम्ही सक्षम विरोधक आहोत चार महिन्याचा विकास हिशोब द्या मला आनंद वाटला गेल्या चाळीस वर्षात असा सक्षम विरोधक

पहिल्यांदा दिसला . मग प्रश्न पडला मागच्या काळात असा सक्षम विरोधक का घडला नाही का घडू दिला नाही . अध्यक्षीय पद्धतीत खुर्चीत कुणी असले तरी कारभार आपले सांरे करत होते . खोटं असेल तर सांगा जाहीर माफी मागेल .मुस्लिमांना आपली वोट बँक समजणाऱ्या आपल्या ज्येष्ठानी मुस्लिमांना वाच्यावर सोडून सत्ता जवळ केली आज मुजोब च्या नावाने आमच्या पक्षाची घडी काय बसली किती आदळ आपट सुरु केलीय . ➤➤ पान २ वर...

महागाईच्या काळात १९ ते २० हजार रुपयांत संसार अशक्य

केज । प्रतिनिधी
महाराष्ट्र राज्य सुरक्षा महामंडळ (MSSF) मध्ये कार्यरत हजारो जवानांच्या आर्थिक अडचणींचा प्रश्न ऐरणीवर आणत बीडचे खा. बजरंग सोनवणे यांनी त्यांच्या मानधनात तातडीने वाढ करण्याची मागणी केली आहे. महाराष्ट्र राज्य सुरक्षा महामंडळाच्या व्यवस्थापकीय संचालकांना पत्र पाठवून जवानांच्या विद्यमान वेतन संरचनेचा पुनर्विचार करून त्यांना सन्मानजनक मानधन देण्याची आवश्यकता असल्याचे त्यांनी अधोरेखित केले आहे.

संस्था, शैक्षणिक संस्था तसेच विविध धर्माचे सार्वजनिक आस्थापनांमध्ये सुरक्षा सेवा पुरविण्यात येत असून, या ठिकाणी कार्यरत जवान अत्यंत जबाबदारीने

एमएसएसएफ जवानांच्या मानधन वाढीसाठी खा. बजरंग सोनवणे यांचा पुढाकार ; राज्य सुरक्षा महामंडळाला पत्र

आणि दक्षतेने आपली कर्तव्ये बजावत आहेत. राज्याच्या सुरक्षाव्यवस्थेचा महत्त्वाचा भाग असलेल्या या जवानांवर मोठी जबाबदारी असतानाही त्यांच्या मानधनाचा प्रश्न अद्यापही कायम असल्याचे त्यांनी नमूद केले आहे. सध्या एमएसएसएफ जवानांना सुमारे २८ हजार रुपये मासिक मानधन दिले जाते. मात्र, विविध वैधानिक कपातीनंतर त्यांच्या हातात प्रत्यक्षात केवळ १९ ते २० हजार रुपये इतकीच रक्कम उरते. आजच्या वाढत्या महागाईच्या काळात एवढ्या अल्प

उत्पन्नातून कुटुंबाचा उदरनिर्वाह, मुलांचे शिक्षण, आरोग्य खर्च, घरभाडे तसेच दैनंदिन गरजा भागविणे अत्यंत कठीण झाले असल्याचे सोनवणे यांनी पत्रात स्पष्ट केले आहे.

त्यांनी पुढे म्हटले आहे की, एमएसएसएफचे जवान दिवसरात्र विविध संवेदनशील ठिकाणी सुरक्षा व्यवस्था सांभाळत असतात. अनेकदा सण-उत्सव, आपत्कालीन परिस्थिती आणि विशेष बंदोबस्तादरम्यानही त्यांना अखंड सेवा द्यावी लागते. एवढी जबाबदारी पार पाडणाऱ्या जवानांना त्यांच्या कार्याच्या तुलनेत मिळणारे मानधन अत्यल्प असल्याने त्यांच्यामध्ये नाराजीचे वातावरण निर्माण होत आहे.

याच पार्श्वभूमीवर महाराष्ट्र राज्य सुरक्षा महामंडळाने जवानांच्या

५०० रुपये रक्कम प्रकरणी अशोक येडे यांचा खुलासा ; गैरसमज दूर झाल्याचा दावा

बीड। प्रतिनिधी
कै. अण्णासाहेब पाटील आर्थिक विकास महामंडळाच्या लाभार्थ्यांकडून कथितरित्या प्रत्येकी ₹५०० रक्कम खाजगी बँक खात्यावर जमा केल्याबाबत यापूर्वी व्यक्त केलेल्या शंकांबाबत माजी सैनिक तथा आम आदमी पार्टीचे बीड जिल्हाध्यक्ष अशोक येडे यांनी खुलासा केला आहे. संबंधित विषयाची संपूर्ण माहिती उपलब्ध नसल्यामुळे अपूर्ण माहितीच्या आधारे गैरसमज निर्माण झाल्याचे त्यांनी म्हटले आहे.

अशोक येडे यांनी प्रसिद्धीस दिलेल्या निवेदनात म्हटले आहे की, संबंधित लाभार्थी,

कै.अण्णासाहेब पाटील महामंडळाच्या लाभार्थ्यांकडून जमा झालेली रक्कम आंदोलन व पाठपुराव्याच्या खर्चासाठी; शांतीकुमार आगलावे यांच्याबाबत खेद व्यक्त

पदाधिकारी आणि शांतीकुमार आगलावे यांच्यासोबत प्रत्यक्ष चर्चा करण्यात आली. या

चर्चेदरम्यान संबंधित ₹५०० रक्कम ही कै. अण्णासाहेब पाटील आर्थिक विकास महामंडळातील

कर्जदांराना व्याज परतता मिळावा यासाठी मुंबई येथे पाठपुरावा व आंदोलन करण्याच्या प्रवासासह इतर आवश्यक खर्च भागविण्यासाठी सर्वांच्या परस्पर संमतीने जमा करण्यात आल्याची माहिती समोर आली.

त्यानंतर सर्व संबंधितांनी एकत्रित बैठक घेऊन गैरसमज दूर केला. कोणत्याही व्यक्तीची बदनामी करण्याचा हेतू नसून लाभार्थ्यांच्या हिताचे रक्षण करणे हाच आपला उद्देश असल्याचे अशोक येडे यांनी स्पष्ट केले. तसेच या प्रकरणातुळे शांतीकुमार आगलावे किंवा इतर संबंधितांविषयी समाजामध्ये कोणताही ➤➤ पान २ वर...

सुनेत्रा पवारांच्या अध्यक्षपदाला आव्हान देणाऱ्या नोटिशीमागे कोणाचा ब्रेन?

सच्चिदानंद सिंह यांच्या खांद्यावर बंदूक ठेवून निशाणा साधण्याचा प्रयत्न ?

मुंबई । प्रतिनिधी
राष्ट्रवादी काँग्रेस (अजित पवार) पक्षाच्या राष्ट्रीय अध्यक्ष तथा उपमुख्यमंत्री सुनेत्रा पवार यांच्या अध्यक्षपदालाच आता कायदेशीर आव्हान देण्यात आले आहे. पक्षाचे राष्ट्रीय सचिव सच्चिदानंद सिंह यांनी त्यांच्या निवडीविरोधात कायदेशीर नोटीस बजावल्याने पक्षात मोठी खळबळ उडाली आहे.

या घडामोडीमुळे राष्ट्रवादी काँग्रेसमधील अंतर्गत मतभेद पुन्हा एकदा उघडपणे समोर आले असून, पक्षात नेमके काय सुरू आहे, याबाबत राजकीय वर्तुळात चर्चा रंगली आहे. अजित पवार यांच्या निधनानंतर सुनेत्रा पवार यांनी पक्षाची सूत्रे हाती घेतली. त्यांच्या नेतृत्वाखाली पक्षाची संघटनात्मक वाटचाल सुरू असतानाच राष्ट्रीय सचिव सच्चिदानंद सिंह यांनी त्यांच्या अध्यक्षपदाच्या निवडीवरच प्रश्न उपस्थित करणारी कायदेशीर नोटीस पाठवली आहे.

त्यामुळे ही केवळ वैयक्तिक भूमिका आहे की त्यामागे पक्षातील काही प्रभावशाली नेत्यांचे पाठबळ आहे? याबाबतच्या तर्कवितर्कांना उधाण आले आहे. या पार्श्वभूमीवर राष्ट्रवादी काँग्रेसचे नेते तथा माजी आमदार अमोल मिटकरी यांनी सच्चिदानंद सिंह यांच्यावर जोरदार टीका केली आहे. त्यांनी सोशल मीडियावरील पोस्टमध्ये थेट नाव न घेता पक्षातील काही नेत्यांवर निशाणा साधला.

राष्ट्रीय अध्यक्ष सुनेत्रा वहिनीच! विरोध करणारा सच्चिदानंद बाबा कुणाच्या जिवावर नोटीस पाठवतोय हे शोधावेच लागेल. राज्याला एक खंबीर महिला नेतृत्व मिळत आहे आणि या नेतृत्वाची वाटचाल दादांच्या विचारांवर उत्तम होत

आहे. हे पक्षातील अतृप्त आत्म्यांना कसे सहन होईल? पण झारखंड कनेक्शन जर महाराष्ट्रात निघाले तर अजितदादांचे तळगाळातील कार्यकर्ते या झारीतील शुक्राचार्यांना तळगाळात नेऊन टाकतील, असे मिटकरी यांनी आपल्या पोस्टमध्ये म्हटले आहे.

मिटकरी यांच्या या वक्तव्यानंतर त्यांनी उल्लेख केलेले 'अतृप्त आत्मे' आणि 'झारखंड कनेक्शन' नेमके कोणाकडे निर्देश करतात, यावर राजकीय चर्चांना वेग आला आहे. दरम्यान, या संपूर्ण प्रकरणावर पक्षाचे कार्याध्यक्ष प्रफुल्ल पटेल यांनीही प्रतिक्रिया दिली आहे. पक्षात काही प्रमाणात अस्वस्थता असल्याचे त्यांनी

मान्य केले. संघटनात्मक पातळीवर काही सुधारणा करण्याची गरज असल्याचे सांगतानाच त्या दिशेने योग्य वेळी पावले उचलली जातील, असेही त्यांनी स्पष्ट केले. मात्र, सुनेत्रा पवार यांना पाठविण्यात आलेल्या कायदेशीर नोटिशीशी आपला कोणताही संबंध नसल्याचे पटेल यांनी ठामपणे सांगितले. सुनेत्रा पवार यांची राष्ट्रीय अध्यक्षपदी निवड पक्षाच्या घटनेनुसार झाली आहे. त्यामुळे या नोटिशीला फारसे महत्त्व देण्याची आवश्यकता नाही. नोटीस येण्यापूर्वी पक्षातील काही संघटनात्मक सुधारणांबाबत आपण वैयक्तिक मत व्यक्त केले होते. मात्र, त्या मताचा आणि या कायदेशीर नोटिशीचा कोणताही संबंध नसल्याचे पटेल यांनी स्पष्ट केलं आहे. प्रफुल्ल पटेल यांनी या प्रकरणाशी संबंध नसल्याचे स्पष्ट केले असले, तरी सच्चिदानंद सिंह यांच्या माध्यमातून सुनेत्रा पवार यांच्या अध्यक्षपदाला आव्हान देण्यामागे नेमके कोण आहे?सिंह यांच्या खांद्यावर बंदूक ठेवून निशाणा साधण्याचा प्रयत्न कोण करतय? याबाबतच्या राजकीय चर्चांना उधाण आलं आहे.

रेस्ट) या स्पष्टीत द्वितीय क्रमांक, तसेच क्रिमिनल इन्व्हेस्टिगेशन, क्रिमिनल लॉ व फिंगरप्रिंट टेस्ट या स्पष्टीत तृतीय क्रमांक मिळवून छत्रपती संभाजीनगर ग्रामीण पोलीस दलाचा गौरव वाढविला.

या यशाबद्दल पोलीस उपनिरीक्षक सतीश बडे यांनी सांगितले की, हा सन्मान विशेष पोलीस महानिरीक्षक श्री. वीरेंद्र मिश्रा साहेब व पोलीस अधीक्षक श्री. प्रशांत जाधव साहेब यांच्या

मोलाच्या मार्गदर्शनामुळे, तसेच वरिष्ठ अधिकारी, सहकारी आणि सातत्यपूर्ण परिश्रम यांच्या बळावर मिळाला आहे. भविष्यातही अधिक समर्पितपणे व व्यावसायिक कौशल्याने पोलीस सेवा बजावत राहण्याचा निर्धार त्यांनी व्यक्त केला.

पोलीस कर्तव्य मेळाव्याचा मुख्य उद्देश पोलीस अधिकारी व अंमलदार यांना फौरेनसिक विज्ञान, फिंगरप्रिंट, डिजिटल पुरावे, सायबर तपास, गुन्हे अन्वेषण व आधुनिक वैज्ञानिक तपास पद्धती यामध्ये प्राविण्य मिळवून देणे हा आहे. अत्याधुनिक ➤➤ पान २ वर...

आ. संदीप क्षीरसागर यांच्या सातत्यपूर्ण पाठपुराव्याला मोठे यश!

बीडमधील अल्पसंख्याक मुलींच्या सुसज्ज वसतिगृहासाठी नगर विकास विभागाकडून जागा महसूल विभागाकडे प्रत्यार्पित, उपमुख्यमंत्री व अल्पसंख्याक मंत्री सुनेत्राताई पवार यांचे मानले आभार

बीड । प्रतिनिधी
रमजान ईदच्या पर्वावर आमदार संदीप क्षीरसागर यांनी बीड शहरातील मुस्लिम व अल्पसंख्याक समाजाला दिलेल्या शब्दाला अखेर राज्य शासनाच्या अधिकृत मंजूरीचे बळ मिळाले आहे. बीड शहरात अल्पसंख्याक समाजातील उच्च शिक्षण घेणाऱ्या मुलींसाठी स्वतंत्र आणि सुसज्ज वसतिगृह उभारण्याच्या मार्गातील जागेची अडचण आता पूर्णपणे दूर झाली आहे. महाराष्ट्र शासनाच्या नगर विकास विभागाने सोमवारी , दि.१३ जुलै २०२६ रोजी अधिकृत शासन निर्णय (व्रठ) जारी करून, बीड नगर परिषदेच्या मालकीची किट्टा मैदान येथील डाक बंगल्याची जागा महसूल

विभागाकडे प्रत्यार्पित करण्यास अंतिम मंजूरी दिली आहे. या महत्त्वपूर्ण निर्णयामुळे बीड मतदारसंघासह जिल्ह्यातील अल्पसंख्याक विद्यार्थिनींच्या हक्काच्या निवासस्थानाचा प्रश्न कायमचा मार्गी लागला आहे. अल्पसंख्याक समाजातील उच्च शिक्षण घेणाऱ्या मुलींसाठी बीड शहरात एक सुसज्ज वसतिगृह असावे, जेणे करून जिल्ह्यातील विद्यार्थिनींना याचा फायदा होईल, यासाठी आमदार संदीप क्षीरसागर यांनी शासनस्तरावर सातत्याने आणि आग्रही पाठपुरावा केला

असलेल्या डाक बंगल्याची जागा सुचवली होती. ही जागा नगर विकास विभागाच्या अखत्यारीत असल्याने, ती प्रथम महसूल

व वनविभागाकडे वर्ग करणे कायदेशीररित्या आवश्यक होते. दरम्यान, १२ सप्टेंबर २००९ रोजी नगरपरिषदेच्या सर्वसाधारण सभेमधील ठराव क्र.३४ नुसार, सदरील नगरपरिषदेच्या मालकीची डाक बंगल्याची जागा अल्पसंख्याक मुलींच्या वसतिगृहासाठी देण्यास नगरपरिषदेने मंजूरी दिली होती. त्यानुसार सदरील जागेच्या महसूल विभागाकडे प्रत्यार्पणाची कार्यवाही तातडीने करण्याबाबत आ.क्षीरसागर यांनी चोळ पाठपुरावा केला होता. त्यानुसार जारी झालेल्या शासन निर्णयानुसार (क्रमांक: एमयुएम-२०२५/प्र.क्र.४२९/नवि-१७), महाराष्ट्र नगरपरिषदा, नगरपंचायती व औद्योगिक ➤➤ पान २ वर...

लँडमार्क करार

भारताच्या बदलत्या परराष्ट्र धोरणाचा आणि इंडो-पॅसिफिकमधील वाढत्या रणनीतिक भूमिकेचा ठसा उमटवत पंतप्रधान नरेंद्र मोदी यांच्या ऑस्ट्रेलिया दौऱ्यात युरेनियम पुरवठ्यासह अनेक ऐतिहासिक करार झाले. पोखरण अणुचाचणीनंतर निर्माण झालेल्या दुराव्यापासून रणनीतिक भागीदारीपर्यंतचा हा प्रवास भारताच्या वाढत्या जागतिक प्रभावाचे प्रतीक ठरला आहे.

पंतप्रधान नरेंद्र मोदी(छशिपवीर ोवळ) यांच्या नुकत्याष झालेल्या ऑस्ट्रेलिया दौऱ्यात लँडमार्क करार करण्यात आले. हे करार आर्थिक सहकार्याबाबत होते. तसेच युरोनियम पुरवठ्याबाबतही होते. २८ वर्षांपूर्वी म्हणजे १९९८ मध्ये भारताने पोखरण येथे अणुस्फोट चाचण्या घेतल्या आणि ऑस्ट्रेलियाने भारताशी संरक्षण सहकार्य स्थगित केले. त्यानंतर ऑस्ट्रेलियातील डिफेन्स कॉलेजमध्ये असलेल्या दोन प्राध्यापकांना घरी पाठवण्यात आले. त्यानंतर आज उभय देशांनी मोदींच्या दौऱ्यादरम्यान असा निर्णय घेतला की, दोन्ही देशांत लष्करी सहकार्य पुन्हा प्रस्थापित होतील. निर्बंधांपासून झालेला प्रवास आता डावपेचात्मक भागीदारीपर्यंत येऊन थांबला आहे आणि आशिया पॅसिफिक क्षेत्रापर्यंत तो विस्तारला आहे आणि येथेच बदलत्या सत्तासमतोलाचे उदाहरण दिसते.

मोदी यांचा तीन देशांचा दौरा म्हणजे इंडोनेशिया, ऑस्ट्रेलिया आणि न्यूझीलंडचा दौरा म्हणजे भारताच्या विस्तारित डावपेचात्मक भागीदारीचे वाढते क्षितिज आहे. गेल्या काही वर्षात ऑस्ट्रेलिया भारतासाठी गेल्या काही वर्षांतील सर्वात परिणामकारक भागीदार देश म्हणून उभारला आहे. न्यूझीलंड लहान असेल पण तोही आशिया पॅसिफिक क्षेत्रात परिणामकारक आहे. आणि या सर्वांना कारण आहे ते म्हणजे चीनचा वाढता उदय आणि अमेरिकेबाबत सर्व जगालाच असलेली अनिश्चितता. या पार्श्वभूमीवर भारत आणि ऑस्ट्रेलिया यांनी घेतलेला निर्णय हा निश्चित दूरदर्शीपणाचा आणि भविष्यात उभय देशांना लाभकारक आहे. या स्थितीत इकॉनॉमीज, तंत्रज्ञान, पुरवठा साखळ्या आणि उर्जा विषयक चिंता या डावपेचात्मक स्पर्धांसाठी मोठी आव्हाने उभी राहिली आहेत. त्यामुळेच भारत, इंडोनेशिया, जपान, ऑस्ट्रेलिया आणि न्यूझीलंड हे आपण चीनी हेजमनी आणि शीत युद्ध यांच्यातील चकमकीनी लक्ष्य होऊन नयेत म्हणून प्रयत्न करत आहेत. मोदी आणि ऑस्ट्रेलियन पंतप्रधान अँथनी अल्बानीज यांच्यातील चर्चेच्या वेळेस युरेनियम निर्यातीसंदर्भात लँडमार्क करार करण्यात आला. ज्या ऑस्ट्रेलियाने भारताला युरेनियम देण्यास नकार दिला होता तोच ऑस्ट्रेलिया आता भारताला युरेनियम पुरवठा करण्यास तयार आहे आणि हे मोदी यांच्या कूटनीतीचे यश आहे. हे खरे आहे की दुसऱ्या महायुद्धानंतर उभी राहिलेली जागतिक अर्थव्यवस्था आज संक्रमणावस्थेतून जात आहे. याला दोन धोके आहेत. एक म्हणजे चीनचा आक्रमक विस्तारवाद आणि अमेरिका, चीन यांच्यातील संघर्षामुळे इंडो पॅसिफिक क्षेत्रात अस्थिरता वाढली आहे. त्यामुळेच भारत आणि ऑस्ट्रेलिया, न्यूझीलंड यांसारख्या मध्यम शक्तींनी स्वतंत्र मार्ग चोखाळला आहे आणि त्याचीच परिणती म्हणजे भारत-ऑस्ट्रेलिया यांनी एकत्र येऊन धोरणात्मक स्वायत्तता स्वीकारली आहे. मोदी यांनी तीन देशांच्या दौऱ्याचा उपयोग करून इंडो पॅसिफिक क्षेत्रात भारताची भागीदारी आणखी मजबूत केली आहे आणि त्यासाठी त्यांनी चीनची वाढती ताकद आणि भारत-अमेरिका यांच्यातील तळ्यात मळ्यात असलेल्या मैत्रीला चांगलाच शह दिला आहे. या करारामुळे भारताची आर्थिक ताकद तर वाढलीच आहे पण चीन आणि अमेरिका यांना परस्पर शह बसला आहे. इंडो पॅसिफिक क्षेत्रात चीनचा वाढता उदय हे भारतासाठी आणि सर्व जगाला धोका आहे आणि दक्षिण समुद्रात चीनची वाढती दादागिरीला शह देण्यासाठी भारतासह ऑस्ट्रेलिया आणि त्यासोबत अनेक देशांनी एकत्र येण्याची गरज होती. हे ओळखूनच भारताने हे करार केले आहेत. भारत आणि ऑस्ट्रेलिया यांच्या मैत्रीला सर्वात मोठे आव्हान आहे ते दोन्ही देशांतील ट्रेड इम्बॅलन्सचे(व्यापारी असमतोले). एकूण द्विपक्षीय व्यापार उभय देशांतील आहे तो ५०.२ अब्ज डॉलर्सचा. भारत हा ऑस्ट्रेलियाचा सहावा सर्वात मोठा व्यापारी भागीदार आहे. ऑस्ट्रेलियाचा व्यापार प्रामुख्याने खनिज, इंधने आणि मौल्यवान धातू यांचा आहे. आणि मोदी यांच्या ऑस्ट्रेलिया दौऱ्यात दोन्ही देशांनी आपला व्यापार वाढवला असला तरी २०३० पर्यंत १०० अब्ज डॉलरपर्यंत नेण्याचा त्यांचा इरादा आहे. ही भारतासाठी उपलब्धी आहे. युरेनियम ऑस्ट्रेलिया भारताला निर्यात करणार आहे आणि त्याची अधिकृत आकडेवारी अद्याप जाहीर झालेली नाही. पण भारताचे नागरी उर्जा लक्ष्य २०४७ पर्यंत १०० गिगावॉट इतके जाईल असा अंदाज आहे. मोदींचा दौरा हा केवळ करार करण्याचा नव्हता तर आशियातील बदलत्या सत्तासमतोलाचा आणि भारताच्या बदलत्या परराष्ट्र धोरणाचा निदर्शक होता. ट्रम्प सध्या आशियातील चीन आणि अमेरिका या दोन शक्तींचा उल्लेख करत आहेत. त्याला उत्तर म्हणजे मोदी यांचा हा दौरा आहे आणि त्यामुळे जगाला आशियातील भारत ही मोठी शक्ती आहे याची दखल घ्यावी लागेल. आशियातील चीनची शक्ती हे वास्तव आहे. पण चीनच्या सामर्थ्याला शह देण्यासाठी क्राडने चांगलाच शह दिला आहे आणि त्यात भारतासह ऑस्ट्रेलिया, जपान आणि अमेरिका हे देश सहभागी आहेत. चीन यापुढे आपली दादागिरी चालूच शकणार नाही हे वास्तवही लक्षात घेवले पाहिजे. त्यामुळे मोदींचा तीन देशांचा दौरा हा आर्थिक स्वावलंबन, प्रादेशिक सुरक्षा आणि जागतिक पुरवठा साखळीतील भारताचे स्थान निश्चित करणारा होता. भारताने या दौऱ्यातून आर्थिक, उर्जाविषयक तसेच भू राजकीय विजय प्राप्त केला आहे. यात युरेनियमचा पुरवठा करण्याविषयक करार आणि क्रिटिकल मिनरल्स क्षेत्रात सहकार्य हे भारताला मिळाले. या क्षेत्रातील सुरक्षा आणि सर्वात महत्त्वाचे म्हणजे ब्रम्होस करार अस्तित्वात आला तो इंडोनेशिया दौऱ्यातून. ४०० कोटी रूपयांचा ब्रम्होस कराराला मान्यता मिळाली. भारताचा हा सर्वात मोठा संरक्षण निर्यात करार आहे आणि भारताचे वाढते सामर्थ्य दर्शवणारा आहे. भारतासाठी हे सारे काही चांगले असले तरीही कॉंग्रेसने मात्र या करारावर नाक मुरडताना म्हटले आहे की, ब्रम्होस हे २००७ मध्ये भारतीय नौदलाने दाखल करून घेतले तर २०१२ मध्ये लष्करात अवतीर्ण झाले. यावरून कॉंग्रेसने ब्रम्होसचे श्रेय लाटण्याचा प्रयत्न केला आहे. त्यामुळे कॉंग्रेसची ती नेहमीचीच सवय असून त्याकडे दुर्लक्ष केलेले चांगले. या दौऱ्यात ऐतिहासिक युरेनियम करार झाला त्याबद्दल मोदी यांनी आमची मैत्री ही कसोटी सामन्यासारखी आहे असे म्हटले आहे.

या ऐतिहासिक करारामुळे भारताला दीर्घकालीन युरेनियमचा पुरवठा होण्याचा मार्ग मोकळा झाला आणि पोखरण अणुस्फोटानंतर जी कटुता आली होती ती आता संपुष्टात आली आहे. भारत आता आपल्या रणनीतीनुसार पुढे जात आहे आणि ऑस्ट्रेलियाने भारताशी नागरिक परमाणु करार केला आहे हे मोदींच्या दौऱ्याचे वैशिष्ट्य सांगता येईल.

संपादकीय...

महायुद्धाचा भयंकर खर्च

अमेरिकेने इस्रायलच्या सहकायनि इराणविरुद्ध २८ फेब्रुवारी २०२६ रोजी ‘ऑपरेशन एपिक फ्युरी’ ही मोठी लष्करी मोहीम सुरू केली. राष्ट्रध्यक्ष ट्रम्प यांनी हे युद्ध ४ ते ५ आठवडे किंवा त्यापेक्षा जास्त काळ चालू शकते असे संकेत दिले आहेत. या युद्धाचा अमेरिकन कर्दाट्यांवर आणि जागतिक अर्थव्यवस्थेवर भयानक परिणाम होणार आहे. अमेरिकेच्या ‘सेंट्रल कमांड’नुसार या मोहिमेत आतापर्यंत इराणमधील १ हजारपेक्षा जास्त लष्करी लक्ष्यांवर हल्ले करण्यात आले आहेत. या मोहिमेत अमेरिकेने बी-२ स्टेल्थ बॉम्बर, एफ-३५, एफ-२२ रॅप्टर आणि टॉमहॉक क्रूझ क्षेपणास्त्रांसारख्या महागड्या शस्त्रप्रणालींचा वापर केला आहे. या अवाढव्य लष्करी ताण्यामुळे खर्चाचा आकडा वेगाने वाढत आहे. प्रत्यक्ष युद्ध सुरू होण्यापूर्वीच लष्करी ताफ्याच्या हालचालीसाठी ६३० दशलक्ष डॉलर्स खर्च झाले. एका वृत्तसंस्थेच्या मते ऑपरेशनच्या पहिल्याच दिवशी अमेरिकेने सुमारे ६४०० कोटी रुपये खर्च केले. हा खर्च २०२६ च्या एकूण संरक्षण बजेटच्या ०.१ टक्के इतका आहे. पर्शियन गल्फमध्ये दोन विमानवाहू युद्धनौका तैनात आहेत. एका युद्धनौकेचा रोजचा खर्च ६.५ दशलक्ष डॉलर्स आहे. म्हणजे दोन्ही नौकांसाठी दररोज १३ दशलक्ष डॉलर्स खर्च होत आहेत.

या युद्धाचा अमेरिकेवर होणारा थेट लष्करी भार ४० ते ९५ अब्ज डॉलर्सच्या दरम्यान असू शकतो. केवळ लष्करी खर्चच नाही, तर अमेरिकेच्या अर्थव्यवस्थेला होणारे एकूण नुकसान ११५ अब्ज ते २१० अब्ज डॉलर्सपर्यंत पोहोचण्याची शक्यता आहे. अमेरिकेचे सरकारी खर्च आधीच जीडीपीच्या १२२.८ टक्क्यांवर पोहोचले असताना, हे युद्ध अमेरिकेची आर्थिक स्थिती अधिक बििकट करू शकते. या युद्धाचा सर्वांत मोठा आणि तातडीचा परिणाम जागतिक ऊर्जा बाजारावर झाला आहे. इराणने ‘होर्मुझची सामुद्रधुनी’ बंद केल्याने कच्च्या तेलाच्या किमती गगनाला भिडल्या आहेत. ब्रॅंट क्रूड तेलाचे दर प्रति बॅरल ८०.८९ डॉलर्सवर पोहोचले आहेत. जर संघर्ष लांबला तर हा दर १५० डॉलर्सपर्यंत जाऊ शकतो. सौदी अरेबियातील सर्वांत मोठ्या तेल शुद्धीकरण प्रकल्पावर झालेला झोन हल्ला



अरामको रिफायनरी या कंपनीवर इराणने झोन हल्ला केला. त्यात कंपनीत आग लागल्याने तेल पुरवठा ठप्प झाला आहे. याचा परिणाम अनेक देशांवर होणार आहे. हीच अरामको कंपनी रत्नागिरी जिल्ह्यातील बारसू किंवा सोयगाव येथे तेल शुद्धीकरण प्रकल्प उभारणार आहे. प्रथम हा प्रकल्प नाणार येथे उभारण्यात येत होता. मात्र स्थानिकांच्या विरोधामुळे हा प्रकल्प नाणारमधून हलवण्यात आला. त्यानंतर तो बारसूला हलवण्याचा निर्णय झाला. तेथेही कडाडून विरोध झाला. इराण दोन दिवसांत शरणागती पत्करेल असा अमेरिकेचा अंदाज होता पण युद्ध सुरू होऊन चार दिवस झाले तरी इराणने माघार घेतली नाही. उलट चीन, ब्रिटन आणि स्पेनने इराणला पाठिंबा जाहीर केला आहे. आमच्या हवाई हद्दीतून जायचे

पान १/४ वरून

सुब्रतो मुखर्जी चषक

राष्ट्रीय स्पर्धेत महाराष्ट्राचे प्रतिनिधित्व करण्याची सुवर्णसंधी मिळणार आहे. भारतीय हवाई दलाचे एअर मार्शल सुब्रतो मुखर्जी यांच्या स्मरणार्थ १९६० पासून ही स्पर्धा राष्ट्रीय पातळीवर तळागाळातील फुटबॉलला प्रोत्साहन देण्यासाठी आयोजित केली जाते. स्पर्धेच्या अधिक माहितीसाठी व नाव नोंदणीसाठी क्रीडा अधिकारी कालिदास होसुर्कर (ब्रमणध्वनी- ९४२१५९५५१५) यांच्याशी कार्यालयीन वेळेत संपर्क साधावा, असेही कळविले आहे.

पशुसंवर्धन मंत्री पंकजाताई मुंडे

(स्थळ : शासकीय विश्रामगृह, परळी वैजनाथ), दुपारी १.१५ वाजता यशशी निवासस्थान येथे आगमन व राखीव.

शुक्रवार दि.१७ जुलै २०२६ सकाळी ११ वाजता यशशी निवासस्थान येथून वाहनाने अंबाजोगाईकडे प्रयाण. सकाळी ११.३० वाजता आगमन व जस्ट नॅचल सेंद्रीय कॉप शॉपचे उद्घाटनास उपस्थिती (स्थळ : आनंद नगर, अंबाजोगाई), दुपारी १ ते ३ वाजेपर्यंत केज मतदार संघातील अभ्यागतांसाठी राखीव (स्थळ : जनसंपर्क कार्यालय, अंबाजोगाई), दुपारी ३.३० वाजता वाहनाने परळी वैजनाथकडे प्रयाण, दुपारी ४ वाजता यशशी निवासस्थान येथे आगमन व राखीव. सायंकाळी ५ ते रात्री ८ वाजेपर्यंत परळी शहर व ग्रामीण कार्यकर्त्यांच्या भेटीसाठी राखीव. शनिवार दि.१८ जुलै रोजी सकाळी ७ वाजता निवासस्थान येथून मांजरसुंबा ता .बीडकडे प्रयाण, सकाळी ८.३० वाजता आगमन व भाजपा तालुका संपर्क कार्यालयास भेट देत सकाळी ९ वाजता बीड गाव मध्य छात्रपती संभाजीनगरकडे प्रयाण करतील.

जिल्हा सैनिक कल्याण कार्यालयांतर्गत

या भरतकीसाठी अर्ज करणारा उमेदवार निव्वसनी असणे अत्यंत आवश्यक आहे. यातील चौकीदार हे पद निवासी स्वरूपाचे असल्याने त्यांच्या कामाची वेळ २४ तासांची असेल, तर सहाय्यक वसतिगृह अधीक्षक पदासाठी संगणकाचे ज्ञान आणि टायपिंग अवगत असणे बंधनकारक करण्यात आले आहे. इच्छुक उमेदवारांनी आपले अर्ज दि.२० जुलै २०२६ पर्यंत जिल्हा सैनिक कल्याण कार्यालय, बीड येथे प्रत्यक्ष जमा करायचे आहेत. अर्जसोबत सैन्य सेवेतील डिस्चार्ज बुक, माजी सैनिक ओळखपत्र आणि आधारकार्ड यांच्या छायांकित प्रती जोडणे आवश्यक आहे. विहित मुदतीत प्राप्त झालेल्या अर्जांची छाननी करून पात्र उमेदवारांना मुलाखतीची तारीख नंतर कळवण्यात येईल. या सुवर्णसंधीचा जास्तीत जास्त माजी सैनिक व नागरिकांनी लाभ घ्यावा, असे आवाहन जिल्हा सैनिक कल्याण अधिकारी यांनी केले असून, अधिक माहितीसाठी इच्छुकांनी ०२४४२-२२२१०५ या संपर्क क्रमांकावर विचारणा करावी. असे प्रसिद्धीपत्रकाद्वारे कळविले आहे.

जिल्ह्यात दुष्काळजन्यस्थिती

आहे. हे सुटलेले वारे शेतकऱ्याच्या मनात मोठे काहूर निर्माण करीत आहे. पुरेशा पावसाविना जिल्ह्यामध्ये दुष्काळ जन स्थिती आहे. याला शिरूर कासार तालुका अपवाद नाही. पाऊस पडेल आणि पिके येथील या अशा वरती शेतकऱ्यांनी मोठ्या मागामोलाचे बी -बियाणे खरेदी करून पेरणी केली आहे. मात्र सद्यस्थिती दुष्काळजन्य स्थिती निर्माण झाल्यामुळे शेतकऱ्यांच्या मनामध्ये निराशा वाटू लागली आहे. अशातच आषाढी एकादशीनिमित्त पंढरीची वारी आली आहे. या वारीनिमित्त दिंडीमध्ये सहभागी होऊन पंढरीला जावे आणि विठुरायाला साकडे घालावे असे शेतकरी भक्तांच्या मनामध्ये येऊ लागल्याने यावर्षी दरवर्षीच्या तुलनेत शिरूर कासार तालुक्यातूनच नव्हे तर संपूर्ण बीड जिल्ह्यातून शेतकरी वारकऱ्यांची संख्यामध्ये लक्षनीय वाढत असल्याचे चित्र दिसू लागले आहे.

मच्छिंद्रगडाच्या दिंडी हजारो भाविकांचे प्रस्थान

श्री.श्रेय मच्छिंद्रनाथ गडाचा वे. निगमानंद महाराज यांच्या प्रेरणेतून निघणारा आषाढी एकादशीनिमित्त पायी दिंडी सोहळा आज महंत जनार्दन महाराज यांच्या मार्गदर्शनाखाली पंढरपूरच्या दिशेने मार्गस्थ झाला आहे. या सोहळ्यामध्ये हजारो भाविकांनी सहभाग घेतल्यामुळे सोहळ्याला मोठी रंगत आली आहे. दिंडी सोहळ्यामध्ये संगीत वाद्याचे पथक,झेंडेकरी, हंडेकरी ,तुळशीधारी महिला व गळ्यामध्ये टाळ घेऊन

संपादकीय...

मंगळवार दि. १४ जुलै २०२६

2

म्हटले आहे.

इराणचे सर्वोच्च नेते खोमेनी यांना ठार मारल्याचा बदला घेण्यासाठी इराणने पवित्र जेरूसलेम शहरावरही विध्वंसक हल्ला केला. यहुदी, मुस्लिम आणि ख्रिश्चनांसाठी जेरूसलेम हे पवित्र शहर आहे. इराण आक्रमण करीत असताना इस्रायलनेही इराणवर हल्ले सुरूच ठेवले. इस्रायलने ओमान खाडीत ११ इराणी जहाजे नष्ट केली. नतांज अणुकेंद्रावर पुन्हा हल्ला केला. हिजबुल्लाहचा गड असलेल्या बैरूतवर क्षेपणास्त्रे डागली. तेहरान शहरातील प्रशासकीय व रहिवासी इमारती उद्ध्वस्त झाल्या आहेत. दरम्यान,भारताने वेगवान हालचाली करत दुबई व इतर राष्ट्रांत अडकलेल्या पर्यटकांना सुखरूप मायदेशी आणण्यासाठी एअर इंडिया, इंडिगो, स्टार अलायन्सची विमाने पाठवली. या पर्यटकांचे भारतात आगमन सुरू झाले आहे. आखाती प्रदेशात सुमारे १ लाख भारतीय आहेत. जागतिक बाजारपेठेतील अनिश्चितता आणि आखाती देशांमधील वाढत्या युद्धजन्य परिस्थितीमुळे सोन्याच्या किमतीत अभूतपूर्व वाढ होताना दिसत आहे. भारतात सोन्याचा भाव दोन लाखाच्या वर जाईल असा अंदाज आहे. युद्ध परिस्थिती अधिकच चिघळली तर सोने दोन लाख पार जाताना दिसू शकेल. राजकीय तणावामुळे गुंतवणूकदार शेअर बाजाराऐवजी सोन्याला सुरक्षित मानत आहेत. जगातील विविध देशांच्या मध्यवर्ती बँका मोठ्या प्रमाणात सोन्याचा साठा करत आहेत. त्यामुळे पुरवठा कमी आणि मागणी जास्त अशी स्थिती निर्माण झाली आहे. अमेरिकन डॉलरच्या तुलनेत रुपयाची होत असलेली घसरण भारतीय ग्राहकांसाठी सोने अधिक महाग करत आहे. जागतिक स्तरावर आर्थिक मंदी येण्याची शक्यता वर्तवली जात असल्याने सोन्याच्या मागणीत प्रचंड वाढ झाली आहे. जगातील तेलवाहतुकीचा महत्त्वाचा मार्ग असलेली होर्मुझची सामुद्रधुनी इराणने बंद केल्याने त्याचा मोठा फटका तेलपुरवठ्याला बसला आहे. त्यामुळे इंधनाचे भाव भडकण्याची शक्यता आहे. पर्यायाने देशांतर्गत महागाईचा आगडोंब उसळण्याची शक्यता आहे.

पान १/४ वरून

आपण हिशोब मागवला आनंद नप ने तो दिलाच पाहिजे मात्र ताईसाहेब गेली चाळीस वर्षे केलेल्या महाविकासाचा हिशोब आम्ही कुणाला मागायचा . अहो नशीब आज लोकशाही आहे कुणीही प्रश्न विचारतो .गेल्या चाळीस वर्षात साधी तक्रार केली कि ओला बांबू दाखवला जायचा . आज नगर पालिकेत तहकूब करता आले किती आनंद आहे . ताई ही असते लोकशाही जी आता आहे . नाहीतर काय सांगावे तुम्ही राजकारणात नव्हतात नगर परिषदेत नुसता धूर होता आता तर पारदर्शकता आहे . बाकी एक बर झालं खुशींद भाईने दाखवून दिले कि ते आणि त्यांचा पक्ष कमळाच्या सोबत आहे . मी नजर शेख लहान कार्यकर्ता आहे तुम्हाला ओळख नाही अण्णा साठी अध्यक्ष साठी खूप कष्ट केलेल्या पैकी मी एक आहे . गरिबाला सत्ता मिळाली कि मोठ्याला दुःख असते हेच खरे

शेख नजर

जिल्हा उपाध्यक्ष राष्ट्रवादी बीड

उमरी फाटा येथे भव्य

बीड – पिंपळनेर रोडवरील उमरद खालसा फाटा (उमरी फाटा) येथे रस्ता रोको करून शेतकऱ्यांनी मुख्यमंत्री देवेंद्र फडणवीस यांना तहसीलदार यांच्यामार्फत निवेदन देण्यात आले यावेळी राजेंद्र आमटे, बाळासाहेब मोरे, राहुल टेकाळे, अशोक येडे, कमलेश बोराडे,रोहिदास मस्के, सुभाष गिराम, मेश मस्के खाज्जाभाई पठाण,जालिंदर शिंदे, बळीभाऊ मेहेत्रे,राजाभाऊ साळुंके,मसुराम साळुंके,खांडे पारगाव, नागापूर (खुर्द, बुद्रुक) अंतरवन पिंपरी, उमरी, उमरद खालसा, बऱ्हाणपूर भाटसांगवी, राक्षस भुवन कुकडगाव वडगाव गुंदा, म्हाळस जवळा, म्हासापूर, पिंपळगाव मांजरा, इट गंगनाथवाडी व पिंपळनेर या परिसरातील हजारो शेतकरी उपस्थित होते.

आ. संदीप क्षीरसागर

नगरी अधिनियम १९६५ मधील कलम ९२ (१) अवन्थे बीड शहरातील किऴ्हा मैदान पीटीआर मालमत्ता क्र. जुना १-९-१६२ व नवा १-९-१७८ येथील एकूण २२३०.२२ चौ.मी. जागेपैकी २००० चौ.मी. इतकी जागा अल्पसंख्याक मुलींच्या वसतिगृहासाठी महसूल व वन विभागाकडे प्रत्यार्पित करण्यास शासनाने तीतसर मान्यता दिली आहे. तसेच, बीड नगर परिषदेच्या मुख्यधिकाऱ्याला जिल्हाधिकाऱ्यांच्या समन्वयाने सदर जागा तातडीने हस्तांतरित करण्याची कार्यवाही करण्याचे आदेश देण्यात आले आहेत.

या ऐतिहासिक यशानंतर आमदार संदीप क्षीरसागर यांनी दिवंगत नेते अजितदादा पवार यांच्या स्मृतींना अत्यंत भावूक उजाळा दिला. तसेच, या प्रक्रियेला गती देऊन जागा मंजूरीची प्रक्रिया पूर्ण केल्याबद्दल राज्याच्या उपमुख्यमंत्री, अल्पसंख्याक विकास मंत्री तथा बीड जिल्ह्याच्या पालकमंत्री सुनेत्राताई पवार व शयसनाचे विशेष आभार मानले आहेत. जागा हस्तांतरणाची प्रशासकीय प्रक्रिया पूर्ण होताच, अत्यंत आधुनिक आणि देखण्या वसतिगृहाच्या प्रत्यक्ष बांधकामाला सुरुवात केली जाईल, अशी ग्वाही आ. संदीप क्षीरसागर यांनी दिली असून, मुस्लिम व अल्पसंख्याक समाजाने याबद्दल आनंद व्यक्त करत आमदार क्षीरसागर यांच्या कार्यतत्परतेचे कौतुक केले आहे.

छत्रपती संभाजीनगर ग्रामीण

शास्त्रोक्त व डिजिटल पुराव्यांचा प्रभावी वापर करून गुन्द्यांचा शास्त्रीय पद्धतीने तपास करणे, न्यायालयात सक्षम पुरावे सादर करणे आणि आरोपींना शिक्षा होण्यासाठी आवश्यक तपास कौशल्य विकसित करणे, हा या स्पर्धेचा प्रमुख उद्देश आहे.

या यशाबद्दल पोलीस उपनिरीक्षक सतीश बडें यांच्यावर सर्व स्तरांतून अभिनंदनाचा वर्षाव होत असून, त्यांच्या या कामगिरीमुळे छत्रपती संभाजीनगर ग्रामीण पोलीस दलाच्या नावलीकिकात आणखी भर पडलेली दिसत आहे...

देशातील सर्वोच्च नागरी सन्मानासाठी ३१ जुलैपर्यंत नामांकनाची संधी

केंद्र शासनाने जारी केलेल्या निकषानुसार पद्मभूषण पुरस्कारसाठी मान्यवरांची शिफारस पद्मश्री पुरस्कार प्राप्त केल्यानंतर पाच वर्षांनी, तर पद्मविभूषण पुरस्कारासाठी मान्यवरांची शिफारस पद्मभूषण पुरस्कार प्राप्त केल्यानंतर पाच वर्षांनी करता येईल. मात्र, अपवादात्मक प्रकरणांमध्ये ही अट शिथिल करण्याचा विचार केला जाऊ शकतो. तसेच शासकीय सेवेतील तसेच सार्वजनिक उपक्रमांतील डॉक्टर व वैज्ञानिक वगळता अन्य कर्मचारी व अधिकारी पद्म पुरस्कारासाठी पात्र राहणार नाहीत असेही शासनाने स्पष्ट केले आहे. लिंग, वंश, व्यवसाय किंवा पदाचा कोणताही भेदभाव न करता कोणतीही व्यक्ती या पुरस्कारासाठी पात्र आहे. तथापि डॉक्टर आणि शास्त्रज्ञ वगळता, सार्वजनिक क्षेत्रातील उपक्रमांमध्ये काम करणाऱ्यांसह कार्यरत सरकारी कर्मचारी या पुरस्कारांसाठी पात्र नाहीत. हा पुरस्कार उल्लेखनीय कार्याची दखल घेण्यासाठी दिला जातो आणि विविध क्षेत्रांमध्ये, शाखांमधील विशिष्ट व असाधारण कामगिरी किंवा सेवेसाठी प्रदान केला जातो. पद्म पुरस्कार, पद्मविभूषण, पद्मभूषण आणि पद्मश्री या तीन श्रेणीमध्ये दिला जातो या तिन्ही पदकांची वैशिष्ट्ये पुढीलप्रमाणे आहेत. पद्मविभूषण हे देशातील दुसरे सर्वोच्च सन्मान पदक आहे.हे कास्य धातूचे बनलेले असून,त्यावर पद्म आणि विभूषण हे शब्द



देवनागरी लिपीत कोरलेले असतात. पद्मभूषण हे देशातील तिसरे सर्वोच्च पदक आहे. हे पांढऱ्या कांस्य धातूचे बनलेले असते. पद्मश्री हे चौथे सर्वोच्च नागरी सन्मान पदक आहे. हे पांढऱ्या कास्य धातूचे बनलेले असते. पदकाची रचना मध्यभागी कमळाचे फुल वरच्या बाजूला आणि श्री खालच्या बाजूला हे शब्द देवनागरी लिपीत लिहिलेले असतात. या क्षेत्रांची प्रातिनिधीक यादी पुढीलप्रमाणे आहे. कला- यात संगीत, चित्रकला, शिल्पकला, छायाचित्रण, चित्रपट, नाट्य इत्यादींचा समावेश होतो. समाजसेवा- यात

परवडणारी आरोग्यसेवा आणि शिक्षण या क्षेत्रांतील सामाजिक व सेवाभावी कार्य, तसेच पर्यावरण, स्वच्छता इत्यादींसारख्या सामुदायिक प्रकल्पांमधील इतर योगदानाचा समावेश होतो. सार्वजनिक व्यवहार- यात कायदा, सार्वजनिक जीवन,राजकारण इत्यादी क्षेत्रांतील कार्याचा समावेश होतो. विज्ञान आणि अभियांत्रिकी - यात अंतराळ अभियांत्रिकी,अणुविज्ञान, माहिती तंत्रज्ञान,विज्ञान व संबंधित विषयांवरील संशोधन आणि विकास इत्यादींचा समावेश होतो. व्यापार आणि उद्योग - यात बँकिंग,आर्थिक घडामोडी,व्यवस्थापन, तसेच

उत्पादन आदरातिथ्य (हॉस्पिटलिटी), तंत्रज्ञान, वस्त्रोद्योग, लेखांकन, वित्त, पर्यटन इत्यादी क्षेत्रांतील व्यापार व व्यवसायाचा समावेश होतो. वैद्यकशास्त्र - यामध्ये अ‍ॅलोपॅथी, आयुर्वेदिक, होमिओपॅथी, सिद्ध, निसर्गोपचार इत्यादींमधील वैद्यकीय संशोधन आणि विशेष प्राविण्य, विशेषज्ञता यांचा समावेश आहे. साहित्य आणि शिक्षण- यामध्ये साक्षरता आणि शिक्षणाचा प्रचार, शैक्षणिक सुधारणा, अध्ययन, पत्रकारिता, साहित्य आणि कविता, लेखन इत्यादींचा समावेश आहे. नागरी सेवा - यामध्ये शासकीय कर्मचाऱ्यांनी प्रशासन

डॉ. संजय तांदळे
शिक्षण व करिअर कौन्सिलर, बीड.

इत्यादी क्षेत्रात मिळवलेले विशेष प्राविण्य,उत्कृष्टता यांचा समावेश आहे. क्रीडा - यामध्ये खेळ,अ‍ॅथलेटिक्स,गिर्यारोहण खेळांना प्रोत्साहन इत्यादींचा समावेश आहे. इतर - यामध्ये वर नमूद केलेल्या क्षेत्रांमध्ये समावेश नसलेल्या क्षेत्रांचा समावेश आहे.यामध्ये यामध्ये अध्यात्म, योग, वन्यजीव संरक्षण, संवर्धन, पाककला, कृषी, तळागाळातील नवोपक्रम, पुरातत्त्वशास्त्र, वास्तुकला इत्यादींचा समावेश असू शकतो. मरणोत्तर प्रकरणे - हा पुरस्कार मरणोत्तर प्रदान केला जात नाही. तथापि, अत्यंत पात्र

आणि दुर्मिळ प्रकरणांमध्ये, सरकार मरणोत्तर पुरस्कार देण्याचा विचार करू शकते. पद्म पुरस्काराच्या उच्च श्रेणीसाठी पात्रता - एखाद्या व्यक्तीला उच्च श्रेणीचा पद्म पुरस्कार तेव्हाच प्रदान केला जाऊ शकतो, जेव्हा पूर्वीचा पद्म पुरस्कार प्रदान झाल्यापासून किमान पाच वर्षांचा कालावधी उलटला असेल. तथापि, दुर्मिळ आणि अत्यंत अपवादात्मक कामगिरीच्या बाबतीत पुरस्कार समितीकडून अपवाद केला जाऊ शकतो.

अलंकार - सनद(प्रमाणपत्र)आणि पदक, मुख्य पदकाची एक लहान प्रतिकृती(लघु प्रतिकृती) प्राप्तकर्त्याला स्वातंत्रपणे दिली जाते, जी तो/ ती शासकीय/ औपचारिक कार्यक्रमोदरम्यान इत्यादी ठिकाणी परिधान करू शकतो /शकते, या पुरस्कारांसोबत कोणतेही आर्थिक अनुदान जोडलेले नाही, हा पुरस्कार कोणतीही पदवी मानली जात नाही. आणि कोणत्याही प्रकारे प्राप्तकर्त्याच्या नावापुढे प्रत्यक्ष किंवा उपसर्ग म्हणून वापरला जाऊ नये.पुरस्कार मिळवणाऱ्यांची संख्या - एका वर्षात (म्हणून तर प्रकरणे आणि परदेशी /अनिवासी भारतीय /परदेशी नागरिक वगळून)एकूण १२० पुरस्कार दिले जाऊ शकतात. पद्म पुरस्कारांसाठी प्राप्त झालेली सर्व नामांकने /शिफारसी पद्म पुरस्कार समितीसमोर ठेवली जातात,जी दरवर्षी पंतप्रधानाद्वारे गठीत केली जाते. पुरस्कार समितीच्या शिफारशी शिवाय कोणताही पुरस्कार

प्रदान केला जात नाही. समितीच्या शिफारशी मंजुरीसाठी पंतप्रधान आणि भारताचे राष्ट्रपती यांच्याकडे सादर केल्या जातात. दरवर्षी प्रजासत्ताक दिनाच्या पूर्वसंध्येला नावांची घोषणा केली जाते. हे पुरस्कार भारताच्या राष्ट्रपतींच्या हस्ते साधारणपणे दरवर्षी मार्च / एप्रिल महिन्यात प्रदान केले जातात, जेथे पुरस्कार विजेत्यांना राष्ट्रपतींची स्वाक्षरी असलेली सनद (प्रमाणपत्र)आणि एक पदक दिले जाते. पुरस्कार पदान समारंभाच्या दिवशी पुरस्कार विजेत्यांची नावे 'गॅझेट ऑफ इंडिया' मध्ये प्रकाशित केली जातात. कोण करू शकतात नामांकन - नामांकन प्रक्रिया जनतेसाठी खुली आहे. स्व - नामांकन देखील केले जाऊ शकते. वरील निकषांच्या आधारे शिफारस योग्य प्रस्ताव संबंधित जिल्हाधिकारी कार्यालय, विभागीय आयुक्त कार्यालय व मंत्रालयीन प्रशासकीय विभागांनी त्यांच्या स्तरावर //padmaawards.gov.in

या राष्ट्रीय पुरस्कार पोर्टलवर ऑनलाईन पद्धतीने ३१ जुलै २०२६ पर्यंत सादर करावेत त्यानंतर या पोर्टलवर कोणतेही नामांकन अथवा शिफारस स्वीकारली जाणार नाही. तरी पद्म पुरस्कारासाठी इच्छुक पात्र व्यक्तींनी डिसेंबर ३१ जुलै २०२६ पर्यंत प्रस्ताव, नामांकन राष्ट्रीय पुरस्कार पोर्टलवर भेट देऊन सादर करावेत असे आवाहन केंद्र शासनाच्या वतीने करण्यात आले आहे.

शेळ्या-मेंढ्यांना होणाऱ्या फुट रॉट आजाराची लक्षणे व उपचार

फुट रॉट हा शेळ्यांमध्ये होणारा अत्यंत संसर्गजन्य आजार आहे. जो त्यांच्या खुरांवर परिणाम करतो. फुट रॉट या आजारामध्ये शेळ्या आणि मेंढ्यांचे पाय कुजतात. या आजारामध्ये जनावराचे वजन कमी होवून उत्पादन कमी होते, आणि योग्य उपचार न मिळाल्यास जनावरांचा अकाली मृत्यू होतो. फुट रॉट हा शेळ्यांमध्ये होणारा अत्यंत संसर्गजन्य आजार आहे. जो त्यांच्या खुरांवर परिणाम करतो. फुट रॉट या आजारामध्ये शेळ्या आणि मेंढ्यांचे पाय कुजतात. या आजारामध्ये जनावराचे वजन कमी होवून उत्पादन कमी होते, आणि योग्य उपचार न मिळाल्यास जनावरांचा अकाली मृत्यू होतो. या आजाराची लक्षणे : पाय कुजलेल्या शेळ्यांमध्ये वेदनेमुळे अस्वस्थता जाणवेल, प्रभावित खुर सुजतात आणि स्पर्शास कोमल लागतात. गंभीर प्रकरणांमध्ये सूज पाय वर वाढू शकते ज्यामुळे जनावर लंगडत चालू लागतात. फूटरोटमुळे खुरामधुन खराब वास येतो, ज्यामुळे प्रभावित खुरातील बॅक्टेरिया वाढीस लागतात. खुरांना तडे गेलेले किंवा खुर खराब झालेले दिसू शकतात

आणि त्याचे पृष्ठभाग खडबडीत असू शकते. फूटरोटमुळे प्रभावित खुरातून स्राव होऊ शकतो, जे संसर्गाचे महत्त्वाचे लक्षण असू शकते. पाय कुजलेल्या शेळ्या उभे राहण्यास किंवा चालण्यास अनिच्छा दाखवत असतील, तर वेदना तीव्र असू शकतात. संसर्ग पसरण्यापासून आणि शेळ्यांमध्ये अधिक गंभीर आरोग्य समस्या निर्माण होण्यापासून रोखण्यासाठी शक्य तितक्या लवकर पाय कुजण्याचे निदान आणि उपचार करणे महत्त्वाचे आहे. या आजारावर नियंत्रण : पशूवैद्यांच्या सल्ला घेवून शेळेंफेवळी जनावरांची नखे छाटायीत. कळपात समाविष्ट करण्यापुर्वी नव्या जनावरांना फूटरॉट आणि इतर जुनाट आजार नसल्याची खात्री करून घ्यावी. जनावरांच्या वाहतूक वाहनांचे निर्जंतुकीकरण करणे महत्त्वाचे आहे. फूटरॉट संसर्गाचा धोका कमी होण्यासाठी दर ५ ते ७ दिवसांनी १० टक्के झिंक सल्फेटच्या पण्यामध्ये मेंढ्यांना १५ मिनिटांपर्यंत उभे राहण्यास भाग पाडावे. बाधित जनावरे बरी होईपर्यंत कोरड्या जागेत ठेवावीत, कारण ओलाव्यामुळे हा संसर्ग वाढतो.

पोलिसात दाखल तक्रारीची बातमी देणे बदनामी नव्हे उच्च न्यायालयाचा महत्त्वपूर्ण निकाल

जालना। प्रतिनिधी जालनासंकांडे दाखल झालेल्या प्रथम माहिती अहवालातील (एफआयआर) मजकुराच्या आधारे सत्य माहिती प्रकाशित करणे, हे भारतीय दंड संहिता, १८६० च्या कलम ५०० अंतर्गत फौजदारीपात्र बदनामी उरत नाही, असा महत्त्वपूर्ण निकाल हिमाचल प्रदेश उच्च न्यायालयाने दिला आहे. कायदेशीर अधिकाऱ्यांकडे केलेल्या तक्रारींना कायद्याने संरक्षण प्राप्त असून, अशा तक्रारींचे उचित वार्तांकन करणे हे भारतीय संविधानाच्या कलम १९(१)(अ) अन्वये सुनिश्चित के लेल्या भाषण आणि अभिव्यक्ती स्वातंत्र्याचाच एक भाग आहे, असे न्यायालयाने स्पष्ट केले. न्यायमूर्ती राकेश कैथला यांनी 'सुरिंदर शर्मा विरूद्ध परवीन कालिया व अन्य' या प्रकरणात हा निकाल दिला.

या निकालाचे स्वागत करताना जालना येथील नोदरी असोसिएशनचे अध्यक्ष, अॅड. महेश धन्नावत यांनी आपली प्रतिक्रिया दिली. अॅड. धन्नावत म्हणले, “हिमाचल प्रदेश उच्च न्यायालयाचा हा निर्णय पत्रकारितेच्या स्वातंत्र्याचे रक्षण करणारा आणि लोकशाही मूल्यांना बळकटी देणारा आहे. पोलिसात दाखल झालेली तक्रार ही एक सार्वजनिक दस्तऐवज बनते आणि त्यातील माहिती लोकांपर्यंत पोहोचवणे हे पत्रकारांचे कर्तव्य आहे. जोपर्यंत आरोपांमध्ये असत्य किंवा हेतुपुरस्सर बदनामीकारक मजकूर समाविष्ट के लेला नाही, तोपर्यंत के वळ एफआयआरमधील माहिती प्रकाशित केल्याबद्दल पत्रकारांवर फौजदारी कारवाई करणे अयोग्य आहे. हा निकाल देशभरातील पत्रकारांसाठी आणि नागरिकांसाठी एक मोठे कायदेशीर संरक्षण आहे.”

प्रकरणाची पार्श्वभूमी अशी की, माता

चिंतपूर्णी मंदिरात पुजारी असलेल्या तक्रारदारांनी पत्रकार सुरिंदर शर्मा आणि व्यावसायिक राजेश कालिया यांच्यावर फौजदारी बदनामीचा खटला दाखल केला होता. तक्रारदारांच्या दुकानासमोर दुकान असलेल्या राजेश कालिया यांनी व्यावसायिक वैमनस्यातून नोव्हेंबर आणि डिसेंबर २०२१ मध्ये त्यांच्याविरूद्ध पोलिसात खोट्या तक्रारी दाखल केल्या होत्या आणि पत्रकार सुरिंदर शर्मा यांनी 'उना केसरी' या वृत्तपत्रात त्या तक्रारींवर आधारित वृत्त प्रकाशित केले होते, असा आरोप तक्रारदारांनी केला होता. या बातमीमुळे समाजात आपली प्रतिष्ठा कमी झाली आणि नातेवाईक व ओळखीच्या लोकांकडून विचारणा झाल्याने मानसिक त्रास झाला, असे तक्रारदारांचे म्हणणे होते. या तक्रारीच्या आधारे, ट्रायल कोर्टाने आरोपींना भारतीय दंड संहिता, १८६० च्या कलम ५०० (बदनामी) आणि १२०-ब (फौजदारी कट) अंतर्गत समन्स बजावले होते. या समन्स आदेशाला आणि तक्रारीला रद्द करण्यासाठी आरोपींनी उच्च न्यायालयात धाव घेतली होती. उच्च न्यायालयाने आपल्या निकालात स्पष्ट केले की, कायदेशीर प्राधिकरणासमोर केलेली तक्रार ही भारतीय दंड संहिता, १८६० च्या कलम ४९९ च्या अपवादांमध्ये संरक्षित आहे आणि केवळ तक्रार करणे हे बदनामी उरत नाही. जरी तक्रारीतील आरोपांवर नंतर विवाद झाला तरी, कायदेशीर मार्गाने तक्रार दाखल करणे आपोआप बदनामी होत नाही. जनतेला व्यापक आणि अचूक माहिती पुरवणे हे माध्यमांचे प्राथमिक कार्य आहे, विशेषतः जेव्हा एखादी बाब सार्वजनिक पटलावर येते. त्यामुळे, सार्वजनिक पटलावरील घडामोडींचे सत्य वृत्त देणे हा भाषण स्वातंत्र्यातून मिळणारा अधिकार आहे, असे न्यायालयाने नमूद केले.

शेतकऱ्यांनो डीएपी खतास ‘ही’ पर्यायी खते वापरा!

मुंबई। प्रतिनिधी खरीप हंगामात काही ठराविक खताची कमतरता नेहमी आढळते. राज्यामध्ये खरीप पेरणीला सुरुवात झाली असून शेतकरी वेगवेगळ्या खताची खरेदी करत आहे. विशेषतः डीएपी खताची शेतकऱ्यांकडून जास्त मागणी आहे. डीएपी खता मध्ये १८ टक्के नत्र तर ४६ टक्के स्फुरद ही अन्नद्रव्य आहेत.

डीएपी खताची कमतरता भरून काढण्यासाठी पर्यायी खत वापरणे गरजेचे आहे. स्फुरदयुक्त खतामध्ये डीएपी खतानंतर एसएसपी या खताची सर्वाधिक मागणी आहे. एसएसपी खत हे देशांतर्गत तयार होत असून यामध्ये स्फुरद-१६ टक्के सह सल्फर व इतर सूक्ष्म अन्नद्रव्ये आढळून येतात. सल्फर अन्नद्रव्यामुळे तेलबिया पिकांमध्ये एसएसपी खताचा वापर फायदेशीर ठरणार आहे. डीएपी खताच्या एका गोणी ऐवजी युरिया अर्धी गोणी व एसएसपी तीन गोणी खतांचा वापर डीएपी खतास चांगला पर्याय आहे. एसएसपी बरोबरच संयुक्त खते जसे की एनपीके - १०:२६:२६, एनपीके-२०:२०:०:१३, एनपीके-११:३२:१६ व एनपीके- १५:१५:१५ या खतांच्या वापरामुळे नत्र



व स्फुरद बरोबरच पालाश हे अन्नद्रव्य सुध्दा पिकांना उपलब्ध होते. त्यामुळे या संयुक्त खतांचा वापर केल्यास पिकांसाठी पोषक ठरतो. त्याच बरोबर टीएसपी या खता मध्ये ४६ टक्के स्फुरद अन्नद्रव्याची मात्रा असून डीएपी खताच्या एका गोणी ऐवजी युरिया अर्धी गोणी व टीएसपी एक गोणी खतांचा वापर केल्यास तो देखील डीएपी खतास उत्तम पर्याय आहे. चालू खरीप हंगामामध्ये शेतकऱ्यांनी केवळ डीएपी खतावरच अवलंबून न राहता बाजार

मध्ये उपलब्ध असलेल्या पर्यायी खतांचा वापर करण्याचे आवाहन कृषी विभागाकडून राज्यातील सर्व शेतकरी बांधवांना करण्यात येत आहे. महाराष्ट्र राज्य हे मृद परिक्षण व जमीन आरोग्य पत्रिकांचे आधारे एकात्मिक अन्नद्रव्य व्यवस्थापन करण्यात इतर राज्यांच्या मानाने अग्रेसर आहे. जर शेतकर्यांनी उपलब्ध खताचे योग्य व्यवस्थापन केल्यास त्यांना हंगामात खत त्रुटीं सादर सारख्या समस्याेला सामोरा जावे लागणार नाही.

हरिनामाचा गजर करत भगवानगड पालखीचे पंढरपूरकडे झाले प्रस्थान

दिंडीच्या सोहळ्यात व वारकऱ्यांच्या मेळात भगवानबाबा याची देही याची डोळा पाहिला !

पाथर्डी प्रतिनिधी लाखो भाविकांचे श्रद्धास्थान असलेले श्री क्षेत्र भगवानगड राष्ट्रसंत भगवानबाबा भगवानगडकर यांच्या पालखीचे प्रस्थान महंत डॉ.नामदेव शास्त्री यांच्या मार्गदर्शनाखाली तसेच आमदार मोनिका राजळे ज्येष्ठ नेते ए.प्रताप ढाकणे जय भगवान महासंघाचे अध्यक्ष बाळासाहेब सानप व अन्य भगवान भक्तांच्या उपस्थितीत सोमवारी सायंकाळी पाच वाजता भगवानगडावरून पंढरपूरकडे मार्गस्थ झाली भगवानगडाच्या दिंडीचा पहिला मुक्काम सोमवारी भारजवाडी गावात झाल्यानंतर मंगळवारी सकाळी जवळपास ४० ते ५०

हजार वारकऱ्यांसमवेत भगवानगडाचे महंत न्यायाचार्य डॉ.नामदेव महाराज शास्त्री भगवानगडाचे चतुर्थ उत्तराधिकारी ह.भ.प.कृष्णा महाराज शास्त्री,भगवानगडाचे आचार्य नारायण स्वामीजी तसेच भगवानगडावरील सर्व वारकरी भक्तांच्या उपस्थितीत हरिनामाचा गजर करत दिंडीची भव्य शोभायात्रा व मिरवणूक भारजवाडी ते खरवंडी कासार,किर्तनवाडी, मालेवाडी गावापर्यंत काढण्यात येणार या मिरवणूक आणि शोभायात्रेमध्ये भगवान विद्यालय माध्यमिक विद्यालय मालेवाडी शाळेतील विद्यार्थी सहभाग नोंदवतील विद्यार्थी वारकऱ्यांची तसेच राष्ट्रसंत भगवानबाबा

यांची वेशभूषा साकारत लेझीम झांज पथक हाती घेत विठ्ठल नामाची शाळा भरली,पाऊले चालती पंढरीची वाट,दिव्य सोहळा पाहुणे डोळा देह माऊली माऊली झाला,विठ्ठल विठ्ठल विठ्ठला पांडुरंग विठ्ठला इत्यादी भगवान परमात्मा पांडुरंगाच्या भावगीतांवर ठेका धरून दिंडीचे पावित्र्य व संस्कृती दाखवतील भगवानबाबांच्या दिंडीमध्ये प्रामुख्याने महिला वारकऱ्यांनी डोक्यावर तुळशी वृंदावन घेतले होते हरिनामाच्या जयघोषात भगवानबाबांची दिंडी एकूण दहा मुक्काम करत अकराव्या मुक्कामी पांडुरंगाच्या भेटीसाठी पंढरपूरला दाखल होणार आहे.



’लाडकी बहीण योजनेतून फक्त अपात्रांची नावे वगळली’

१२ लाख लाभार्थी कमी झाल्याच्या चर्चेवर संजय शिरसाटांचे स्पष्टीकरण

छत्रपती संभाजीनगर। प्रतिनिधी राज्यातील 'मुख्यमंत्री माझी लाडकी बहीण' योजनेतून १२ लाख लाभार्थ्यांची नावे वगळण्यात आल्याच्या संदर्भामधील शिवसेना नेते तथा मंत्री संजय शिरसाट यांनी सरकारची भूमिका स्पष्ट केली आहे. ही योजना बंद होणार नसून केवळ अपात्र लाभार्थ्यांची नावे यादीतून कमी अडकळ, शेतकरी कर्जमाफी आणि उद्भव ठाकरे यांच्या पत्रकार परिषदेसह विविध विषयांवरही त्यांनी भाष्य केले.

लाडकी बहीण योजनेतून मोठ्या प्रमाणावर नावे कमी केल्याबाबत बोलताना शिरसाट म्हणाले की, ही योजना सुरू करतानाच राज्याच्या तिजोरीवर आर्थिक ताण येणार

असल्याची सरकारला पूर्ण कल्पना होती. तरीही सर्वसामान्य महिलांना आर्थिक आधार मिळावा, त्यांचा संसार उभा राहावा आणि त्यांना स्वावलंबी बनवण्यासाठी सरकारने हा निर्णय घेतला. ते म्हणाले, “काही जण प्राप्तिकर भरतात, काहीकडे चारचाकी वाहने आहेत, काही नोकरीत आहेत, तर काही पुरुषांनीही महिला म्हणून अर्ज करण्याचा प्रयत्न केला. त्यामुळे जे या योजनेच्या निकषात बसत नाहीत, त्यांचीच नावे वगळली जात आहेत. पात्र महिलांना वगळण्याचा प्रश्नच नाही.” शिरसाट यांनी पुढे स्पष्ट केले की, मुख्यमंत्री एकनाथ शिंदे यांनीही ही योजना कोणत्याही परिस्थितीत बंद होणार नसल्याचे स्पष्ट केले आहे. त्यामुळे लाभार्थी महिलांनी कोणतीही चिंता करण्याचे कारण नाही.

कयाधू नदीपात्रात बैलजोडी धुण्यासाठी गेलेल्या दोन युवकांचा पाण्यात बुडून करणूक अंत

हिंगोली। प्रतिनिधी हिंगोली तालुक्यातील घोटा शिवारात कयाधू नदीच्या पात्रात बैलजोडी धुण्यासाठी गेलेल्या दोन युवकांचा पाण्यात बुडून करणू अंत झाल्याची घटना रविवारी ता. १२ रात्री उघडकीस आली आहे. दोघांवर शोकाकुल वातावरणात घोटा येथे अंत्यसंस्कार करण्यात आले आहे. या घटनेमुळे घोटा गावावर शोककळा पसरली आहे. या घटनेची नवी नामदेव पोलिस ठाण्यात नोंद झाली नाही.

याबाबत गावकऱ्यांनी दिलेल्या माहितीनुसार, घोटा येथील कृष्णा बालाजी अटक (१६) व त्याचा मित्र गणेश उर्फ बंटी अर्जुन पावडे (१६) हे दोघे रविवारी ता. १२ दुपारी बैलजोडी धुण्यासाठी तसेच शेळ्या चारण्यासाठी कयाधू नदीच्या

पात्रातील खड्यात पाहणी केली असता दोघांचे मृतदेह गाळात फसल्याच्या स्थितीत आढळून आले. गावकऱ्यांनी दोघांचेही मृतदेह बाहेर काढल्यानंतर त्यांच्या कुटुंबियांनी हेबरडाच फोडले. यामुळे परिसरातील वातावरण धिरगंभीर झाले होते. दरम्यान, घटनास्थळी पोलिस पोहोचण्यापूर्वीच त्यांच्या कुटुंबियांनी दोघांचेही मृतदेह घरी नेले होते. त्यानंतर रात्री उशीरा शोकाकुल वातावरणात अंत्यसंस्कार करण्यात आले. या घटनेमुळे गावावर शोककळा पसरली आहे. मयत कृष्णा हा नुकताच दहावी पास झाला होता. त्याने हिंगोली तालुक्यातील एका महाविद्यालयात प्रवेश घेतला होता. त्याच्या पश्चात आई, वडील, एक भाऊ असा परिवार आहे. तसेच मयत बंटी उर्फ गणेश याच्या पश्चात आई, वडील दोन भाऊ असा परिवार असल्याचे सांगण्यात आले आहे. बंटी हा देखील नुकताच दहावी पास झाला होता. या घटनेची नवी नामदेव पोलिस ठाण्यात नोंद झाली नाही.

